



வேலூர் மாவட்டம் காட்பாடி வட்டம் காங்கேயநல்லூர் முதல் பாலாறு சந்திக்கும் பாண்டியன் மடுவு கால்வாய் இடத்தில் ரூ. 6.32 கோடி மதிப்பீட்டில் சீரமைக்கும் பணியை நீர்வளத்துறை அமைச்சர் துரைமுருகன் பிரம்மபுரம் ஊராட்சியில் நடந்த நிகழ்ச்சியில் அழைத்து வந்தார். இதில் மாநகராட்சி துணை மேயர் எம். சுனில்குமார், மாவட்ட ஆட்சியர் வே. இரா. சுப்புலட்சுமி, ஊராட்சி ஒன்றிய குழு துணை தலைவர் சரவணன், பிரம்மபுரம் ஊராட்சிமன்ற தலைவர் ராதா கிருஷ்ணன், மண்டல குழு தலைவர் புஷ்பலதா மற்றும் கழக நிர்வாகிகள் கலந்து கொண்டனர்.

மதுரையில் 7ஆம் தேதி

கழக நாடாளுமன்றத் தேர்தல் அறிக்கை தயாரிக்கும் குழுவருகை!

மதுரை மாவட்டச் செயலாளர்கள் - அமைச்சர் பி.மூர்த்தி - கோ.தளபதி எம்.எல்.ஏ. - மு.மணிமாறன் வேண்டுகோள்!

மதுரை, பிப்.5-
தமிழ்நாடு முதல்வர் கழகத் தலைவர் மு.க.ஸ்டாலின் அவர்களின் அறிவுறுத்தலின் படி சென்னையில் கழகத் துணைப் பொதுச் செயலாளர் கனிமொழி கருணாநிதி எம்.பி. அவர்கள் தலைமையில் நாடாளுமன்ற தேர்தல் அறிக்கையை தயாரிக்கும் குழு கூட்டம் நடைபெற்றது.

இக்கூட்டத்தில் தலைமை கழக செய்தி தொடர்பாளர் டி.கே.எஸ். இளங்கோவன், விவசாய அணிச் செயலாளர் ஏ.கே.எஸ்.விஜயன், சொத்து பாதுகாப்புக் குழுச் செயலாளர் பி.டி.ஆர்.பழனிவேல் தியாக ராஜன், தகவல் தொழில்நுட்ப அணி செயலாளர் டி.ஆர்.பி.ராஜா, வர்த்தக அணி துணை தலைவர் கோவி.செழியன், மாநிலங்களவை கழக உறுப்பினர் கே.ஆர்.என்.ராஜேஷ்குமார், மாண



வர் அணி செயலாளர் சி.வி. எம்.பி. எழிலரசன் எம்.எல்.ஏ., அயலக அணிச் செயலாளர் எம்.எம்.அப்துல்லா எம்.பி., மருத்துவர் அணி செயலாளர் மருத்துவர் எழிலன் நாகநாதன் எம்.எல்.ஏ., சென்னை மாநகராட்சி மேயர் திருமதி பிரியா ஆகியோர் கலந்து கொண்டனர்.

அதைத் தொடர்ந்து தமிழ்நாடு முதலமைச்சர் கழகத் தலைவர் மு.க.ஸ்டாலின் அவர்கள் வழங்கிய அறிவுரையின்படி நாடாளுமன்ற தேர்தல் அறிக்கை தயாரிக்கும் குழு வரும்



07.02.2024ம் தேதி, புதன் கிழமை காலை 9 மணியளவில் மதுரை மாவட்ட தி.மு.க. சார்பில் மதுரை பாண்டி கோவில் ரிங்ரோடு அருகில் உள்ள துவாரகா பேலஸ் மண்டபத்தில் நாடாளுமன்ற தேர்தல் அறிக்கை தொடர்பான கருத்து கேட்பு கூட்டம் நடைபெற உள்ளது. எனவே சிறப்புமிக்க முக்கியத்துவம் வாய்ந்த இக்கூட்டத்தில் மதுரை, சிவகங்கை, தேனி மற்றும் திண்டுக்கல் மாவட்டத்தைச் சேர்ந்த தொழில் துறையினர், கல்வியாளர்கள், மனைவர்கள், சிறு, குறு



தொழில் முனைவோர்கள், புலம்பெயர்ந்த தொழிலாளர்கள், மாணவர் சங்கங்கள், சூழலியலாளர்கள், மருத்துவர்கள், தொண்டு நிறுவனங்கள், அரசு மற்றும் தனியார் துறை ஊழியர்கள், பொதுமக்கள் மற்றும் கழக நிர்வாகிகள் உள்ளிட்ட அனைத்து தரப்பினரையும் நேரடியாக சந்தித்து அவர்களின் கோரிக்கைகளை பெறுவார்கள்.

எனவே இக்கூட்டத்தில் அனைவரும் பங்கேற்று சிறப்பிக்குமாறு மதுரை வடக்கு மாவட்ட செயலாளரும், வணிகவரி மற்றும் பதிவுத்துறை அமைச்சருமான பி.மூர்த்தி, மதுரை மாநகர் மாவட்ட செயலாளர் கோ.தளபதி எம்.எல்.ஏ., மதுரை தெற்கு மாவட்ட செயலாளர் சேட்பட்டி மு.மணிமாறன் ஆகியோர் கூட்டாக விடுத்துள்ள அறிக்கையில் வேண்டுகோள் விடுத்துள்ளார்கள்.

அமெரிக்க அதிபர் பதவிக்கான வேட்பாளர் தேர்தல்!

அதிபர் ஜோ பைடன் வெற்றி!

நியூயார்க், பிப். 5-
அமெரிக்காவின் தெற்கு கரோலினா மாகாணத்தில், நடைபெற்ற,

பிரைமரி தேர்தலில், ஜனநாயக கட்சியை சேர்ந்த அதிபர் ஜோ பைடன் வெற்றி பெற்றுள்ளார்.

அமெரிக்காவில், வரும் நவம்பர் மாதம் அதிபர் தேர்தல் நடைபெற உள்ளது. இந்த தேர்தலில்,

ஜனநாயக கட்சி சார்பில், தற்போதைய அதிபரான ஜோ பைடன், மீண்டும் போட்டியிட உள்ளார். அவரை எதிர்த்து போட்டியிடுவதற்காக, குடியரசு கட்சியை சேர்ந்த முன்னாள் அதிபர் டொனால்டு டிரம்ப் தீவிரமாக களம் இறங்கி உள்ளார்.

இந்நிலையில், தெற்கு கரோலினா மாகாணத்தில், ஜனநாயக கட்சி சார்பில் நடைபெற்ற வேட்பாளருக்கான தேர்தலில், அமெரிக்க அதிபர் ஜோ பைடன் வெற்றி பெற்றுள்ளார். தென் கரோலினாவில் நடைபெற்ற பிரைமரி தேர்தலில் 96 புள்ளி இரண்டு சதவிகிதம் வாக்குகள் பெற்று வெற்றி பெற்றதாக அறிவிக்கப்பட்டார்.

அவரை எதிர்த்து போட்டியிட்ட மரியானே வில்லியம்சன் இரண்டு புள்ளி ஒரு சதவிகித வாக்குகள் பெற்றுள்ளார்.

இது குறித்து எக்ஸ் வலைத்தளத்தில் நன்றி கூறியுள்ள அதிபர் ஜோ பைடன், தமது ஆட்சியில் வேலைவாய்ப்பின் மையை, 4 சதவிகிதமாக குறைத்துள்ளதாக தெரிவித்துள்ளார். வரும் அதிபர் தேர்தலில், நிச்சயம் டொனால்ட் டிரம்பை தோற்கடிப்பேன் என்ற நம்பிக்கையை இந்த வெற்றி கொடுத்துள்ளதாகவும் அதிபர் ஜோ பைடன் பதிவிட்டுள்ளார்.

அமெரிக்க அதிபர் பதவிக்கான வேட்பாளர் தேர்தலில், ஜோ பைனுக்கு 55 வாக்குகளும், டொனால்ட் டிரம்புக்கு 33 வாக்குகளும் பெற்றனர்.



நெல்லை மாநகராட்சி வர்த்தக மையத்தில் நெல்லை பொருநை 7வது புத்தக கண்காட்சி மாவட்ட நிர்வாகம் மற்றும் தென்னிந்திய புத்தக விற்பனையாளர்கள் மற்றும் பதிப்பாளர் சங்கம் ஆகியோர் இணைந்து நடைபெற்ற நிகழ்வில் சட்டப் பேரவை தலைவர் மு.அப்பாவு பங்கேற்று புத்தகக் கண்காட்சியை துவக்கி வைத்து நெல்லை மத்திய மாவட்ட பொறுப்பாளர் மைதீன்கான், அப்துல்வகாப் எம். எல்.ஏ. மேயர் சரவணன், மாநகராட்சி ஆணையாளர் தாக்கரே சுபம் ஞானதேவ்ராவ் துணை மேயர் ராஜா ஆகியோர் முன்னிலையில் பேரிடர் குறித்து சரியான விடைகள் அளித்த மாணவ, மாணவிகளுக்கு பரிசு கூப்பணை வழங்கி பாராட்டினார். உடன் மாவட்ட ஊராட்சிமன்ற தலைவர் ஜெகதீஸ், மாவட்ட வருவாய் அலுவலர் சுசன்யா உள்பட பலர் உள்ளனர்.

நாடாளுமன்றத் தேர்தல் 2024

‘நாடாளுமன்றத் தேர்தல் அறிக்கை தயாரிக்கும் குழு’ மேற்கொள்ளும் விரிவான சுற்றுப்பயணம்

தலைமைக் கழக அறிவிப்பு

தமிழ்நாடு முதலமைச்சர் கழகத் தலைவர் அவர்கள் வழங்கிய அறிவுரையின்படி, 2024 - நாடாளுமன்ற தேர்தலுக்கான திமுக தேர்தல் அறிக்கை தயாரிக்கும் குழு பிப்ரவரி 5-ஆம் தேதி தொடங்கி தமிழ்நாட்டின் முக்கிய நகரங்களுக்கு திருமிருக. கனிமொழி கருணாநிதி, எம்.பி., அவர்கள் தலைமையில் பயணம் செய்து பல்வேறு தரப்பினர், பொதுமக்கள், கழக நிர்வாகிகளைச் சந்தித்து தேர்தல் அறிக்கைக்கான பரிந்துரைகளைக் கேட்கவிருக்கிறது.

கீழே குறிப்பிட்டுள்ளவாறு மாவட்டக் கழகச் செயலாளர்கள் தேர்தல் அறிக்கைக் குழுவின்ருடன் தொடர்பு கொண்டு தங்கள் மாவட்டத்திற்குரிய வணிகர் சங்கங்கள், விவசாயிகளின் பிரதிநிதிகள், மீனவ சங்கங்கள், தொழில் முனைவோர், தொழிற்சங்கங்கள், மாணவர் சங்கங்கள், அரசு ஊழியர்களின் பிரதிநிதிகள் உள்ளிட்ட அனைத்துத் தரப்பினரையும் அழைத்து வந்து திமுக தேர்தல் அறிக்கைத் தயாரிப்புக் குழுவின்ரைச் சந்திப்பதற்கான ஏற்பாடுகளை ஒருங்கிணைக்க வேண்டுமென கேட்டுக் கொள்ளப்படுகிறார்கள்.

நாடாளுமன்றத் தேர்தல் அறிக்கை தயாரிக்கும் குழு கீழ்க்கண்ட அட்டவணைப்படி பயணம் மேற்கொண்டு கழக நிர்வாகிகள், தொழிற்சாலைகளினர், கல்வியாளர்கள், பல்வேறு வல்லுநர்கள், மருத்துவர்கள், தொண்டு நிறுவனங்கள், அரசு மற்றும் தனியார் ஊழியர்கள் உள்ளிட்ட அனைத்து தரப்பினரையும் நேரடியாக சந்திப்பார்கள்.

தேர்தல் அறிக்கை தயாரிப்புக்குழு விரிவான சுற்றுப் பயண விவரம்

தேதி	இடம்	கழக மாவட்டம்
2024 பிப்ரவரி-5	தூத்துக்குடி	தூத்துக்குடி வடக்கு, தூத்துக்குடி தெற்கு, விருதுநகர் வடக்கு, விருதுநகர் தெற்கு, இராமநாதபுரம்
“ பிப்ரவரி-6	கன்னியாகுமரி	கன்னியாகுமரி கிழக்கு, கன்னியாகுமரி மேற்கு, தென்காசி வடக்கு, தென்காசி தெற்கு, திருநெல்வேலி கிழக்கு, திருநெல்வேலி மத்திய
“ பிப்ரவரி-7	மதுரை	மதுரை வடக்கு, மதுரை தெற்கு, மதுரை மாநகர், சிவகங்கை, தேனி வடக்கு, தேனி தெற்கு, திண்டுக்கல் கிழக்கு, திண்டுக்கல் மேற்கு
“ பிப்ரவரி-8	தஞ்சாவூர்	தஞ்சை வடக்கு, தஞ்சை மத்திய, தஞ்சை தெற்கு, திருவாரூர், நாகை, மயிலாடுதுறை, திருச்சி வடக்கு, திருச்சி தெற்கு, திருச்சி மத்திய, புதுக்கோட்டை வடக்கு, புதுக்கோட்டை தெற்கு
“ பிப்ரவரி-9	சேலம்	சேலம் கிழக்கு, சேலம் மேற்கு, சேலம் மத்திய, நாமக்கல் கிழக்கு, நாமக்கல் மேற்கு, கள்ளக்குறிச்சி வடக்கு, கள்ளக்குறிச்சி தெற்கு
“ பிப்ரவரி-10	கோயம்புத்தூர்	கோவை வடக்கு, கோவை தெற்கு, கோவை மாநகர், நீலகிரி
“ பிப்ரவரி-11	திருப்பூர்	ஈரோடு வடக்கு, ஈரோடு தெற்கு, திருப்பூர் வடக்கு, திருப்பூர் தெற்கு, கரூர்
“ பிப்ரவரி-16	ஓசூர்	கிருஷ்ணகிரி கிழக்கு, கிருஷ்ணகிரி மேற்கு, தருமபுரி கிழக்கு, தருமபுரி மேற்கு
“ பிப்ரவரி-17	வேலூர்	வேலூர், இராணிப்பேட்டை, திருப்பத்தூர்
“ பிப்ரவரி-18	ஆரணி	திருவண்ணாமலை வடக்கு, திருவண்ணாமலை தெற்கு
“ பிப்ரவரி-20	விழுப்புரம்	விழுப்புரம் வடக்கு, விழுப்புரம் தெற்கு, கடலூர் கிழக்கு, கடலூர் மேற்கு, அரியலூர், பெரம்பலூர்
“ பிப்ரவரி-21, 22, 23	சென்னை	சென்னை வடக்கு, சென்னை வடகிழக்கு, சென்னை கிழக்கு, சென்னை மேற்கு, சென்னை தென்மேற்கு, சென்னை தெற்கு, காஞ்சிபுரம் வடக்கு, காஞ்சிபுரம் தெற்கு, திருவள்ளூர் கிழக்கு, திருவள்ளூர் மேற்கு, திருவள்ளூர் மத்திய

குறிப்பு: மேற்குறிப்பிட்டுள்ள இடங்களில் கழக தேர்தல் அறிக்கை தயாரிப்புக்குழு வரும் சில நாட்களுக்கு முன்பாகவே, இக்குழு வருவதை உள்ளூர் பத்திரிகைகளில் விளம்பரப்படுத்துவதோடு, கோரிக்கை மனு பெறுவதற்கான இடவசதி உள்ளிட்ட அனைத்து வசதிகளை ஏற்படுத்த வேண்டுமென அந்தந்த மாவட்டக் கழகச் செயலாளர்கள் கேட்டுக் கொள்ளப்படுகிறார்கள்.

"அண்ணா அறிவாலயம்"
சென்னை - 18
நாள்- 03.02.2024

தலைமைக் கழகம்
தி.மு.க.

தலைமைக் கழகம்
தி.மு.க.